

الصَّلَاةُ وَالسَّلَامُ عَلَيْكَ يَا سَيِّدِي يَا رَسُولَ اللَّهِ

۱۵

کراماتِ اولیاءِ کرام

اور

ان کے وصال کے بعد استمداد

سرمایہ اہلسنت حضرت علامہ مولانا
محمد عبدالحکیم شرف قادری صاحب

شیخ الحدیث۔ جامعہ نظامیہ رضویہ۔ لاہور

با اہتمام: ابو الرضا محمد اسلم قادری رضوی

ادارہ پیغامِ رضا پاکستان

پوسٹ بکس نمبر ۱۳۱۱۱ ————— کراچی نمبر ۷۴۰۰۰

ہمدانی ذخیرہ کتب

301206

بِسْمِ اللَّهِ الرَّحْمَنِ الرَّحِيمِ

نحمده ونصلی وسلم علی رسولہ الکریم العظیم وعلی له واصحابه
اجمعین

لَمَّا بَعَثْنَا فَقَدْ قَالَ اللَّهُ تَعَالَى فِي كَلَامِهِ الْمَجِيدِ :
الْآنَ لَوْلِيَاءُ لِلَّهِ لَا خَوْفٌ عَلَيْهِمْ وَلَا هُمْ يَحْزَنُونَ ۝ الَّذِينَ آمَنُوا وَكَانُوا يَتَّقُونَ
لَهُمْ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ ۝

(سورہ یونس آیت ۶۱-۶۵-۶۴)

حضرات علماء کرام، مشائخ عظام و برادران اہلسنت و جماعت

السلام علیکم ورحمتہ اللہ وبرکاتہ

میری خوش قسمتی ہے کہ مجھے حضرت زبدۃ العارفین سید محمد شہ دولہا بخاری قدس سرہ
العزيز کے عرس مبارک میں شرکت کا موقع ملا اور مجھے اس عظیم اجتماع میں خطب کے
قائل سمجھا گیا، فالحمد لله تعالیٰ علی ذالک
میری گفتگو کا موضوع ہے :

کرامات اولیاء کرام اور ان کے وصل کے بعد استمداد

اصل موضوع پر گفتگو کرنے سے پہلے یہ بیان کرنا مناسب معلوم ہوتا ہے کہ ولی
کس کو کہتے ہیں؟ اور کرامت کا کیا مطلب ہے؟

علامہ سعد الدین تفتازانی رحمۃ اللہ علیہ عقائد کی مشہور درسی کتاب ”شرح
عقائد“ میں فرماتے ہیں :

”ولی اس شخص کو کہتے ہیں جو اپنی استطاعت کے مطابق اللہ تعالیٰ کی

ذات و صفات کا عارف ہو، ہمیشہ اللہ تعالیٰ کی اطاعتوں میں مصروف

رہتا ہو، گناہوں سے بچتا ہو، لذتوں اور خواہشات میں محو ہونے سے

گریز کرتا ہو۔“

(شرح عقائد عربی، طبع لکھنؤ ص ۳۵)

ایسے ہی حضرات کا تذکرہ اللہ تعالیٰ نے یوں فرمایا ہے : الَّذِينَ آمَنُوا وَكَانُوا

يَتَّقُونَ۔ وہ لوگ جو ایمان لائے اور جنہوں نے تقویٰ اختیار کیا۔ یعنی ولایت کی دو ہی

بنیادیں ہیں ایمان اور تقویٰ۔ لہذا جو شخص ایماندار نہیں ہے یا ایمان تو رکھتا ہے لیکن

اعمال صالحہ سے عاری ہے وہ کچھ اور ہو تو ہو، لیکن ولی نہیں ہو سکتا۔
 اب دیکھنا ہے کہ کرامت کسے کہتے ہیں؟ علامہ تفتازانی فرماتے ہیں :
 ”ولی سے صلور ہونے والا وہ خلاف عادت امر جس کے ساتھ نبوت کا
 دعویٰ نہ ہو، نبوت کا دعویٰ نہ ہونے کی شرط اس لئے لگائی تاکہ
 کرامت اور معجزہ کا فرق ظاہر ہو جائے، معجزہ نبی سے ظاہر ہوتا ہے اور
 کرامت سچے امتی سے ظاہر ہوتی ہے۔“

کرامت کو سمجھنے کے لئے ایک مثال پیش کرتا ہوں کہ مریض کو ڈاکٹر کے پاس
 لے جایا گیا ڈاکٹر نے اسے دوائیں دیں اور وہ مریض تندرست ہو گیا، تو یہ کوئی خلاف
 عادت واقعہ نہیں ہے، کیونکہ اللہ تعالیٰ نے دواؤں کو سبب عادی بنایا ہے صحت کے
 لئے، جب کہ ایسا ہی ایک مریض اللہ کے ولی کے پاس لے جایا گیا، اس ولی نے مریض
 کو پھونک ماری تو وہ بھی تندرست ہو گیا، ایک مریض ڈاکٹر کے علاج سے بھی
 تندرست ہو گیا، دوسرا ولی کے پھونک مارنے سے تندرست ہو گیا، تو دوسری صورت کو
 کرامت کہیں گے، کیونکہ پھونک مارنا صحت کے لئے سبب عادی نہیں ہے، ورنہ
 ہمارے پھونک مارنے سے بھی مریض تندرست ہو جائیں۔

اب دیکھنا ہے کہ کیا اولیاء کرام سے کرامات صادر بھی ہوتی ہیں یا نہیں؟ سب
 سے قوی اور سب سے اہم دلیل قرآن پاک ہے، آئیے فرقان حمید کی چند آیتیں
 تلاوت اور سماعت کریں جن سے ثابت ہوتا ہے کہ اولیاء کرام سے کرامات کا ظہور
 ہوا۔

وَكَفَّلَهَا زَكَرِيَّا كُلَّمَا دَخَلَ عَلَيْهَا زَكَرِيَّا الْمِحْرَابَ وَجَدَ عِنْدَهَا رِزْقًا قَالَ يَا مَرْيَمُ
 لَئِي لَكَ هَذَا قَالَتْ هُوَ مِنْ عِنْدِ اللَّهِ يُرِيقُ مِنْ يَشَاءُ بَغَيْرِ حِسَابٍ ۝
 (سورہ آل عمران آیت نمبر ۴۳)

حضرت سیدنا عیسیٰ علیہ السلام کی والدہ ماجدہ سیدہ مریم علیہا السلام کے بارے میں
 مفسرین فرماتے ہیں کہ وہ بچپن میں حضرت زکریا علیہ السلام کی کفالت میں تھیں،
 حضرت زکریا علیہ السلام دیکھتے کہ ان کے پاس گرمیوں میں سردیوں کے پھل موجود
 ہیں اور سردیوں میں گرمیوں کے، آپ نے پوچھا: یہ پھل تمہارے پاس کہاں سے

آتے ہیں؟ تو انہوں نے فرمایا: اللہ تعالیٰ کی جناب سے آتے ہیں۔

حضرت مریم زبہ نہیں تھیں، صدیقہ تھیں، ان کی کرامات کا سلسلہ انہیں سے شروع ہوا، بے موسم پھل ملے، ہوائی میں بغیر شوہر کے سیدنا عیسیٰ علیہ السلام کی والدہ بنیں، دیکھنے سننے والے انگشت ہنداں رہ گئے، طعن و تشنیع میں لہائیں دھار ہو گئیں، تو حضرت عیسیٰ علیہ السلام نے گوارے میں لینے ہوئے فرمایا: میں اللہ کا بندہ ہوں، اس نے مجھے کتاب عطا فرمائی اور مجھے نبی بنایا (ترجمہ) انہوں نے اس طرح اپنی والدہ ماجدہ کی عفت و پاکدامنی کی ناقابل تردید گواہی دی کہ مخالفین اور معترضین کی زبانیں گنگ ہو گئیں۔ اللہ تعالیٰ کے علم سے انہوں نے کھجور کے تنے کو اپنی طرف حرکت دی تو اس سے تر و تازہ کھجوریں گرنے لگیں وَهَزَّتِ الْهَيْكَلُ بِجَذَعِ النَّعْلَةِ نَسَاقُطُ عَلَيْكَ رَطْبًا جَنِيًّا (سورہ مریم آیت نمبر ۲۵) یہ سب حضرت سیدہ مریم علیہا السلام کی کرامتیں ہیں جو اللہ نے انہیں بطور اعزاز عطا فرمائیں۔ دوسری آیت ملاحظہ ہو:

فَضَرَبْنَا عَلَىٰ آذَانِهِمْ فِي الْكَهْفِ سِنِينَ عَدَدًا ثُمَّ بَعَثْنَاهُمْ لِنَعْلَمَ أَيُّ الْحِزْبَيْنِ أَحْصَىٰ لِمَا لَبِثُوا أَمَدًا۔ (سورہ کہف آیت نمبر ۱۲-۱۱)

حضرت عیسیٰ علیہ السلام کے بعد ایک جابر بادشاہ دقیانوس تھا، بت پرستی سے انکار کرنے والوں کو قتل کروا دیتا، شرافوس کے سات اہم انداز افراد اپنا ایمان بچانے کے لئے آبادی چھوڑ کر پہاڑ کی ایک غار میں پناہ گزیں ہو گئے، بادشاہ نے اس غار کے آگے دیوار تعمیر کروادی تاکہ وہ غار ہی ان حضرات کا قبرستان بن جائے، اصحاب کہف تین سو سال تک اس غار میں سوتے رہے، اس عرصے میں انہیں نہ کھانے کی حاجت پیش آئی نہ پینے کی، یہ ان کی کرامت ہی تھی کہ تین سو سال تک کھانے پینے بغیر زندہ رہے، زمین اور زمینی کیڑوں مکوڑوں نے ان کے جسم کو کوئی نقصان نہ پہنچایا۔ تین سو سال بعد جب منظر عام پر آئے تو لوگوں کو ماننا پڑا کہ جو رب اتنا عرصہ انہیں سلامتی کے بعد جگانے پر قادر ہے وہ مرنے کے بعد زندہ کرنے پر بھی قادر ہے، ان کی کرامت اللہ تعالیٰ کی قدرت کاملہ اور مشرور نشر کی کھلی دلیل بن گئی۔

تیسری آیت میں اللہ تعالیٰ نے حضرت سلیمان علیہ السلام کے وزیر آصف بن

برخیا کی روحانی قوت اور کرامت کا ذکر فرمایا ہے۔ ارشاد فرمایا : قَالَ الَّذِي عِنْدَهُ
عِلْمٌ مِّنَ الْكِتَابِ أَنَا آتِيكَ بِهِ قَبْلَ أَنْ يَرْتَدَّ إِلَيْكَ طَرْفُكَ۔ (سورہ نمل آیت نمبر ۴۰)
جس کے پاس کتاب کا علم تھا اس نے کہا کہ میں آنکھ جھپکنے سے پہلے تخت بلقیس آپ
کے پاس لے آؤں گا۔ اللہ اکبر! یہ کتنی بڑی کرامت ہے کہ ایک لمحے میں ملک سبا
سے ملک بلقیس کا تخت لا کر پیش کر دیا جس کی لمبائی اسی گز اور چوڑائی چالیس گز تھی۔

کرامت حدیث شریف کی روشنی میں

دلائل شرعیہ میں سے دوسری دلیل حدیث شریف ہے، آئیے حدیث مبارک کی
روشنی میں کرامت کی اہمیت سمجھنے کی کوشش کریں، امام بخاری حضرت ابو ہریرہ
رضی اللہ عنہ سے روایت کرتے ہیں کہ رسول اللہ ﷺ نے فرمایا : اللہ تعالیٰ نے
فرمایا :

جس شخص نے میرے دلی سے دشمنی رکھی، میرا اس کے لئے اعلان
جنگ ہے، میرے بندے نے فرائض سے بڑھ کر کسی چیز کے ذریعے
میرا قرب حاصل نہیں کیا، (فرائض ادا کرنے کے بعد) میرا بندہ نوافل
کے ذریعے میرا قرب حاصل کرتا رہتا ہے، یہاں تک کہ میں (یعنی
میرے نور کا جلال) اس کے کلن بن جاتا ہوں جن سے وہ سنتا ہے،
اس کی آنکھیں بن جاتا ہوں جن سے وہ دیکھتا ہے، اس کے ہاتھ بن
جاتا ہوں جس کے ساتھ وہ پکڑتا ہے، اس کا پاؤں ہوتا ہوں جس کے
ساتھ وہ چلتا ہے، اگر وہ مجھ سے سوال کرے تو میں ضرور اسے عطا
کروں گا اور اگر میری پنہ مانگے تو میں اسے ضرور پنہ دوں گا۔ (۱)

اللہ تعالیٰ اس دلی کی آنکھیں اور کلن بن جاتا ہے اس کا مطلب یہ ہے کہ کثرت
عبادت و اطاعت کے ذریعے اللہ تعالیٰ کے جلال کا نور اس کی آنکھیں اور کلن بن جاتا
ہے۔ امام فخر الدین رازی اس حدیث پر گفتگو کرتے ہوئے فرماتے ہیں :

جب اللہ تعالیٰ کے جلال کا نور دلی کے کلن بن گیا تو وہ قریب و بعید کو
سنے گا، اور جب وہ نور اس کی آنکھیں بن گیا وہ قریب و بعید کو دیکھے

گا اور جب وہ نور اس کا ہاتھ بن گیا تو وہ مشکل اور آسان کام اور
قریب و بعید میں تصرف کر سکے گا۔ (۲)

یاد رہے کہ جو صاحب ایمان فرائض، واجبات اور سنتوں پر عمل پیرا ہوا اور حرام
کاموں سے بچے وہ ولی ہے، لیکن حدیث شریف میں بیان کردہ مقام ہر ولی کو حاصل
نہیں ہوتا، بلکہ اولیاء کاملین میں سے بھی منتخب حضرات کو حاصل ہوتا ہے۔
اس حدیث کی وضاحت ترمذی شریف کی ایک حدیث سے ہوتی ہے جس میں
رسول اللہ ﷺ نے فرمایا :

اتَّقُوا فِرَاسَةَ الْمُؤْمِنِ فَإِنَّهُ يَنْظُرُ بِنُورِ اللَّهِ۔ (۳)

مومن کی فراست سے بچو کہ وہ اللہ تعالیٰ کے نور سے دکھتا ہے۔

خلفاء راشدین اور دیگر صحابہ رضی اللہ عنہم کی کرامات

امام علامہ جلال الدین سیوطی فرماتے ہیں۔

صحابہ کرام، تابعین اور ان کے بعد آنے والے اولیاء عظام سے منقول
واقعات، کرامات کی حقانیت کی دلیل ہیں۔ مثلاً :

(۱) امام ابو بکر صدیق رضی اللہ عنہ نے (وفات سے پہلے وصیت کرتے
ہوئے) حضرت عائشہ صدیقہ رضی اللہ عنہا کو فرمایا : تمہارے دو بھائی
اور دو بہنیں ہیں، انہوں نے عرض کیا کہ محمد اور عبدالرحمن میرے دو
بھائی ہیں، دو بہنیں کونسی ہیں؟ میری تو ایک ہی بہن ہے حضرت
اسماء۔ امام ابو بکر نے فرمایا : (دوسری بہن تمہاری والدہ) بنت خاربہ
کے پیٹ میں ہے، میرے دل میں القاء کیا گیا ہے کہ وہ لڑکی ہے،
چنانچہ حضرت ام کلثوم پیدا ہوئیں۔

(۲) حضرت عمر فاروق رضی اللہ عنہ نے حضرت ساریہ رضی اللہ عنہا کے واقعہ
میں خطبہ دیتے ہوئے فرمایا : يَا سَارِيَّةُ الْجَبَلِ الْجَبَلِ اے ساریہ!
پہاڑ کی پنہ لو، پہاڑ کی، حضرت ساریہ رضی اللہ عنہا (مدینہ منورہ سے تقریباً
ہزار میل کے فاصلے پر مقام نہوند میں) مصروف جہاد تھیں اللہ تعالیٰ

نے ان کا پیغام حضرت ساریہ رضی اللہ عنہا کو سنلایا۔

اسی طرح دریائے نل خشک ہو چکا تھا، حضرت عمر فاروق رضی اللہ عنہ نے دریا کے نام ایک مکتوب لکھا جس کی برکت سے دریا جاری ہو گیا۔
(۳) حضرت عثمان غنی رضی اللہ عنہ کی کرامت یہ ہے کہ حضرت عبداللہ بن سلام رضی اللہ عنہ انہیں سلام کرنے کے لئے حاضر ہوئے، بلوایوں نے محاصرو کر رکھا تھا: سیدنا عثمان غنی رضی اللہ عنہ نے فرمایا: میں اپنے بھائی کو خوش آمدید کہتا ہوں، مجھے اس کھڑکی میں رسول اللہ صلی اللہ علیہ وسلم کی زیارت ہوئی، آپ نے فرمایا: عثمان رضی اللہ عنہ! بلوایوں نے تمہارا محاصرو کر رکھا ہے، عرض کی جی ہاں! آپ نے ایک ڈول میری طرف لٹکایا جس میں پانی تھا، میں نے پیٹ بھر کر پانی پیا، یہاں تک کہ مجھے اس کی ٹھنڈک سینے اور کندھوں میں محسوس ہو رہی ہے، پھر فرمایا: اگر چاہو تو تمہیں ان کے خلاف امداد دی جائے اور اگر چاہو تو ہمارے پاس افطار کرو، میں نے عرض کیا کہ میں آپ کے پاس افطار کرنا چاہتا ہوں، چنانچہ اسی دن شہید کر دیئے گئے۔ (۴)

اسد اللہ الغالب حضرت علی بن ابی طالب رضی اللہ عنہ کی کرامات حد شمار سے باہر ہیں، خیر کے دن نبی اکرم صلی اللہ علیہ وسلم نے فرمایا:

لَا أُعْطِيَنَّ هَذِهِ الرَّايَةَ غَدًا رَجُلًا يَفْتَحُ عَلَيَّ يَدِيهِ

ہم کل یہ جھنڈا اس شخص کو دیں گے جس کے ہاتھوں اللہ تعالیٰ فتح عطا فرمائے گا۔ (۵)
چنانچہ آپ نے حضرت علی مرتضیٰ رضی اللہ عنہ کو جھنڈا عطا فرمایا اور اللہ تعالیٰ نے ان کے ہاتھوں فتح عطا فرمائی، انہوں نے خیر کا دروازہ اکھیر کر پھینک دیا، آپ نے فرمایا۔
وَاللّٰهُ مَا قَلَعْتُ خَيْرَ بَقْوَةٍ جَسَدِيَّتِهِ وَلَكِنْ بَقْوَةَ رَبِّيَّتِهِ (۶)

اللہ کی قسم! میں نے خیر (کا دروازہ) جسمانی طاقت سے نہیں بلکہ ربی قوت سے اکھیرا تھا، حضرت امام ابن ابی شیبہ راوی ہیں کہ حضرت خالد بن ولید رضی اللہ عنہ جب حیرہ گئے تو انہیں کہا گیا کہ آپ زہر سے بچیں، یہ عجمی آپ کو زہر پلا دیں گے، انہوں نے فرمایا: زہر لاؤ! زہر لایا گیا، آپ نے اپنے ہاتھ میں پکڑا اور بسم اللہ پڑھ کر پی گئے،

زہر نے انہیں کچھ نقصان نہ دیا۔ (۷)

حضرت سفینہ رضی اللہ عنہا کا واقعہ مشہور ہے کہ وہ روم کے علاقے میں لشکر سے بچھڑ گئے، دشمن نے انہیں قیدی بنالیا، کسی طرح قید سے نکل بھاگے، راستے میں ایک شیر مل گیا، آپ نے فرمایا: اے ابو الحارث! (شیر کی کنیت) میں رسول اللہ صلی اللہ علیہ وسلم کا مولیٰ (غلام) ہوں، شیر دم ہلانے لگا اور لشکر تک پہنچا کر واپس چلا گیا۔ (۸)

حضرت عبداللہ بن عمر رضی اللہ عنہما نے ایک جگہ ہجوم دیکھا، وجہ پوچھی تو بتایا گیا کہ راستے میں ایک شیر بیٹھا ہوا ہے اس لئے آمدورفت منقطع ہے آپ نے اس کے قریب جا کر ڈانٹ پلائی تو وہ دم دبا کر بھاگ گیا۔ (۹)

حضرت شیخ سعدی فرماتے ہیں:

تو ہم گردن از حکم داور تپ کر گردن نہ پیچد ز حکم تو تپ
صحابہ کرام کی سب سے بڑی کرامت یہ ہے کہ انہوں نے اللہ تعالیٰ کے حبیب صلی اللہ علیہ وسلم کی ظاہری حیات میں حاضر ہو کر فیضانِ نظر حاصل کیا، ولایتِ عظمیٰ کے مقام پر فائز ہوئے اور دل و جان سے اللہ تعالیٰ اور اس کے حبیبِ مکرم صلی اللہ علیہ وسلم کی اطاعت کی اور اس جاں نثاری کا مظاہرہ کیا کہ عشق و محبت کی تاریخ میں امر ہو گئے۔ ان کی استقامت علی الدین ہی ہر کرامت سے بڑی کرامت ہے۔

اس امت کے اولیاء کرام رضی اللہ عنہم

پہلی امتوں کے ولی حضرت آصف بن برخیا رضی اللہ عنہ کی کرامت کا اس سے پہلے ذکر کیا جا چکا ہے کہ انہوں نے ایک لمحے میں تختِ بلقیس لا کر حاضر کر دیا، اس امت کے اولیاء کا طبع کی کیا شان ہوگی جن کے بارے میں اللہ تعالیٰ نے فرمایا ہے۔

كُنْتُمْ خَيْرَ أُمَّةٍ أُخْرِجَتْ لِلنَّاسِ (۳۱ آل عمران آیت نمبر ۳۱)

تم بہترین امت ہو جنہیں تمام انسانوں کے سامنے پیش کیا گیا ہے۔

حضرت محبوب سبحانی، قطبِ ربانی شیخ سید عبدالقادر جیلانی رحمۃ اللہ علیہ کی کرامات تو شہرہ آفاق ہیں، یہاں تک شیخ الاسلام عز الدین بن عبدالسلام اور ابن تیمیہ نے تسلیم کیا ہے کہ حضرت شیخ کی کرامات حدِ تواتر کو پہنچی ہوئی ہیں۔ (۱۰)

سیدنا غوث اعظم رحمۃ اللہ علیہ فرماتے ہیں :

أَفَلْتُ شَمُوسُ عَلَى أَبَدًا
الْأَوَّلِينَ أَفُقِ الْعُلَى
وَشَمُسُنَا تَغْرُبُ لَا

پہلوں کے سورج غروب ہو گئے اور ہمارا سورج ہمیشہ بلندیوں کے افق پر رہے گا اور غروب نہیں ہوگا۔

امام ربانی مجدد الف ثانی قدس سرہ فرماتے ہیں۔

”سورج سے مراد ہدایت و رہنمائی کے فیض کا آفتاب ہے اور غروب ہونے سے مراد فیض کا ختم ہو جانا ہے جب حضرت شیخ تشریف لائے تو آپ ہی رشد و ہدایت کے پہنچنے کا واسطہ بنے جب تک فیض کا سلسلہ جاری رہے گا آپ ہی کے واسطہ سے ہوگا“ (۱۱)

اعلیٰ حضرت امام اہلسنت مولانا شاہ احمد رضا بریلوی قدس سرہ فرماتے ہیں۔

سورج اگلوں کے چمکتے تھے چمک کر ڈوبے
افق نور پہ ہے مہر ہمیشہ تیرا
مرغ سب بولتے ہیں بول کے چپ رہتے ہیں
ہاں اکیلے ایک نوا سنج رہے گا تیرا

حضرت شیخ سید احمد کبیر رفاہی رحمۃ اللہ علیہ کی مشہور کرامت ہے کہ جب وہ مدینہ منورہ میں بارگاہ رسالت میں حاضر ہوئے تو عرض کیا :

فِي حَالَتِهِ الْبَعْدِ رُوحِي كُنْتُ أُرْسِلُهَا
تَقْبَلُ الْأَرْضَ عَنِّي وَهِيَ نَائِبَتِي
وَهَذِهِ دَوْلَتُهُ الْأَشْبَاحُ قَدْ حَضَرَتْ
فَأَمْدُدْ يَمِينَكَ كَيْ تَحْظِيَ بِهَا شَفَتِي

میں ظاہری دوری کی حالت میں اپنی روح کو بھیجتا تھا جو میری نیابت میں زمین کو چومتی تھی۔ اب میں جسمانی طور پر حاضر ہوں آپ اپنا دست اقدس بڑھائیں تاکہ میرے ہونٹ اسے چومنے کی سعادت حاصل کریں۔

حاضرین نے سر کی آنکھوں سے یہ منظر دیکھا کہ سرکار دو عالم صلی اللہ علیہ وسلم کا دست

اقدس ظاہر ہوا اور حضرت شیخ نے اسے بوسہ دیا۔ (۱۲)

حضرت شاہ ولی اللہ دہلوی فرماتے ہیں :

”مشلح نقشبندیہ کے عجیب تصرفات ہیں‘ وہ اپنی ہمت اور توجہ کسی مراد پر مرکوز کر دیتے ہیں تو وہ پوری ہو جاتی ہے‘ وہ طالب کی طرف توجہ کرتے ہیں تو بیمار کی بیماری دور ہو جاتی ہے‘ گنگار کو توبہ کی توفیق مل جاتی ہے‘ وہ لوگوں کے دلوں میں تصرف کرتے ہیں تو ان کے دل محبت و تعظیم سے لبریز ہو جاتے ہیں۔“^{۱۳}

عقائد اہلسنت کی مشہور درسی کتب عقائد نفسی میں امام نجم

الدین عمر نسفی فرماتے ہیں :

”اولیاء کی کرامتیں برحق ہیں‘ مثلاً تھوڑے سے وقت میں طویل فاصلہ طے کرنا‘ بوقت حاجت طعام‘ مشروب اور لباس حاصل ہونا‘ پانی پر چلنا‘ ہوا میں پرواز کرنا‘ جانوروں اور پتھروں کا کلام کرنا‘ ان کی طرف توجہ کرنے والے سے مصیبت کا دور ہونا اور دشمن کے خطرے کا ٹل

جلد ۱۳

اہلسنت و جماعت کرامات اولیاء کے قائل ہیں‘ جب کہ معتزلہ منکر ہیں‘ انہوں نے کیوں انکار کیا؟ اس کی وجہ معلوم کرنے کے لئے علامہ تفتازانی کا ایک ارشاد پڑھئے‘ فرماتے ہیں۔

”اولیاء کرام کی کرامتیں تقریباً اتنی ہی مشہور ہیں جس قدر انبیاء کرام کے معجزے مشہور ہیں۔ اہل بدعت اور بد مذہبوں کی طرف سے کرامت کا انکار کرنا کچھ عجیب نہیں ہے‘ کیونکہ انہوں نے تو اپنی کرامتیں دیکھی ہیں اور نہ ہی اپنے ان بیوں کی کرامتیں دیکھی ہیں جو گمراہ کرتے تھے کہ ہم بھی کسی مقام پر فائز ہیں‘ حالانکہ وہ عبادتوں کے ادا کرنے اور گناہوں سے بچنے کی کوشش کرتے تھے‘ انہوں نے کرامتوں والے اولیاء پر اعتراض کیا‘ ان کی کھل نوچنے کی کوشش کی اور ان کا گوشت چیلیا (یعنی ان کی غیبت کی) اور انہیں جلیل صوفیوں

کے لقب سے یاد کرتے ہیں۔ ۱۵

اس اقتباس سے یہ امر واضح ہو گیا کہ اصحاب کرامت اولیاء کرام
صرف اہلسنت میں ہوئے ہیں، منکرین کے اکابر اس دولت اور
سعادت سے محروم تھے۔

توسل اور استعانت

انبیاء کرام اور اولیاء سے مدد مانگنے کا مطلب یہ ہے کہ اللہ کریم
جل شانہ کی بارگاہ میں اس کے پیاروں کا وسیلہ پیش کیا جاتا ہے اور اللہ
تعالیٰ اپنے فضل و کرم سے بندوں کی مرادیں پوری فرماتا ہے۔
سراج السند حضرت شاہ عبدالعزیز محدث دہلوی رحمۃ اللہ علیہ
ایاک نعبد وایاک نستعین کی تفسیر میں فرماتے ہیں۔

”اللہ تعالیٰ کی مخلوق سے اس طرح مدد مانگنا کہ انسان اس مخلوق پر
بھروسہ کرے اور اسے اللہ تعالیٰ کی امداد کا مظہر نہ مانے تو یہ حرام ہے
اور اگر توجہ محض اللہ تعالیٰ کی امداد کی طرف ہو اور اللہ تعالیٰ کے نظام
اسباب اور حکمت کو دیکھتے ہوئے اس مخلوق کو اللہ تعالیٰ کی امداد کا مظہر
جانے اور ظاہری طور پر اس سے مدد مانگے تو اہل معرفت سے دور
نہیں ہے اور یہ شریعت میں جائز ہے“ مخلوق سے ایسی استعانت انبیاء
اور اولیاء نے بھی کی ہے، درحقیقت یہ استعانت اللہ تعالیٰ ہی سے
ہے نہ کہ اس کے غیر سے۔“ (۱۶)

شیخ المحدثین حضرت شیخ عبدالحق محدث دہلوی رحمۃ اللہ علیہ فرماتے ہیں :

”حجۃ الاسلام امام غزالی فرماتے ہیں کہ جس بزرگ کی زندگی میں
اس سے مدد طلب کی جاتی ہے، وفات کے بعد بھی اس سے مدد طلب
کی جائے گی“ میں نے چار مشائخ کو اپنی قبروں میں اسی طرح تصرف
کرتے ہوئے دیکھا جس طرح وہ اپنی زندگی میں تصرف کرتے تھے یا

اس سے بھی زیادہ، ایک حضرت شیخ معروف کرنی اور دوسرے شیخ سید عبدالقلور جیلانی، ان کے علاوہ دو اور بزرگوں کا ذکر کیا، اس کا یہ مطلب نہیں کہ صرف یہی چار بزرگ اپنی قبروں میں تصرف کرتے ہیں، بلکہ جو کچھ انہوں نے دیکھا وہی بیان کر دیا۔

تحقیق آیات و احادیث سے ثابت ہے کہ روح بقی (اور زندہ) ہے، اسے زائرین اور ان کے احوال کا علم اور شعور ہوتا ہے، کاپلین کی روحوں کے لئے اللہ تعالیٰ کی بارگاہ میں قرب اسی طرح ثابت ہے جس طرح زندگی میں تھا بلکہ اس سے بھی زیادہ، اولیاء کرام کے لئے کرامت اور کائنات میں تصرف حاصل ہے، تاہم یہ ان کی روحوں کے لئے ثابت ہے اور ان کی روحوں بقی ہیں، حقیقی تصرف کرنے والا صرف اللہ تعالیٰ ہے اور سب کچھ اسی کی قدرت سے ہے، اولیاء کرام زندگی میں اور وفات کے بعد بھی اس کے جلال میں فنا ہوتے ہیں۔“ (۱۷)

آخر میں مخالفین کے ایک عالم کا حوالہ بھی سن لیں، سید احمد بریلوی کے بھتیجے کا بیان ہے، وہ لکھتے ہیں :

”آدھی رات کے وقت ہم مقام سرف میں پہنچے جہاں ام المؤمنین حضرت میمونہ (رضی اللہ عنہا) کا مزار ہے، عجیب اتفاق ہے کہ اس دن میں نے کچھ نہیں کھلیا تھا، بھوک کی شدت کی وجہ سے میری طاقت جواب دے چکی تھی، روٹی حاصل کرنے کی بہت کوشش کی، مگر کہیں سے نہ ملی، مجبوراً زیارت کے لئے حجرہ مقدسہ میں گیا، میں نے مزار شریف کے سامنے فقیرانہ ندا کی کہ اے جدہ محترمہ! میں آپ کا مہمان ہوں، کھانے کے لئے کچھ عنایت فرمائیں اور اپنے الطاف کریمانہ سے مجھے محروم نہ فرمائیں۔

اس کے بعد میں نے سلام کیا، سورہ فاتحہ اور سورہ اخلاص پڑھ کر ان کی روح پر فتوح کو ایصل ثواب کیا، میں نے بیٹھ کر سر آپ کی قبر پر رکھا ہوا تھا کہ رزاق مطلق اور دانائے برحق کی طرف سے تازہ

انگور کے دو گچھے میرے ہاتھوں میں آگئے عجیب ترین بات یہ تھی
کہ سردیوں کا موسم تھا اور کہیں بھی تازہ انگور میسر نہ تھے 'میں حیران
رہ گیا' ایک گچھا تو میں نے وہیں کھلایا 'جبرے سے باہر آکر ایک ایک
دانہ ساتھیوں میں تقسیم کر دیا اور میں نے یہ اشعار کہے

یافت مریم گر ینگام شتا
میوہ ہائے جنت از فضل خدا
ایں کرامت در حیاتش بود و بس
بعد فوتش نقل نمود است کس
بعد فوت زوج ختم المرسلین
رفتہ چندیں قرنہا اے دور جین
بگر ازوے ایں کرامت یافتم
مایہ صد گو نہ نعمت یافتم

○ اگرچہ حضرت مریم کو سردی کے موسم میں اللہ تعالیٰ کے فضل سے جنتی میوے
ملے۔

○ تاہم یہ کرامت صرف ان کی زندگی میں تھی 'ان کی وفات کے بعد کسی نے یہ
کرامت نقل نہیں کی۔

○ اے دور تک دیکھنے والے 'حضور ختم المرسلین ﷺ کی زوجہ محترمہ کی وفات کو
کئی صدیاں گزر گئی ہیں۔

○ دیکھ کہ میں نے ان کی یہ کرامت پائی اور سو قسم کی نعمت کا سرمایہ حاصل کیا۔ (۱۸)
فلسفہ کرامت

اللہ تعالیٰ کا فرمان ہے : وَلِلّٰهِ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا
يَعْلَمُونَ ○ (سورۃ المنافقون آیت نمبر ۸) "اللہ کے لئے عزت ہے اور اس کے رسول

کے لئے اور مومنوں کے لئے، لیکن منافقین نہیں جانتے۔ "غور فرمائیں کہ ایک بندہ مومن کا ہاتھ کاٹ دیا جائے تو اب اس کی قیمت پچاس اونٹ ہے، جب کہ دس درہم چوری کرنے پر چور کا پورا ہاتھ کاٹ دیا جاتا ہے، فرق یہی ہے کہ وہ فرمانبردار بندہ ہے اس کے ہاتھ کی قیمت پچاس اونٹ ہے اور چور اللہ تعالیٰ کا نافرمان ہے اس کے ہاتھ کی قیمت صرف دس درہم، اللہ اکبر! جب اللہ تعالیٰ کی بارگاہ میں عام بندہ مومن کی یہ قدر و قیمت ہے تو اس کی بارگاہ میں اولیاء اللہ کی کیا قدر و قیمت ہوگی جو اپنی تمام زندگی اور تمام خواہشات رضائے الہی کے حاصل کرنے کے لئے قربان کر دیتے ہیں۔

حدیث شریف میں ہے۔

إِنَّ مِنْ عِبَادِ اللَّهِ مَنْ لَوْ أَقْسَمَ عَلَى اللَّهِ لَا يَبْرَهُ (مشکوٰۃ شریف ص ۳۰۰)
 "بے شک اللہ تعالیٰ کے کچھ بندے ایسے ہیں کہ اگر اللہ تعالیٰ کی بارگاہ میں قسم دے کر عرض کریں تو وہ ان کی قسم کو پورا کر دے گا۔"

کرامات کے سننے اور سنانے کا فائدہ؟

اولیاء کرام کی عبادت و ریاضت، دینی اور تبلیغی خدمات اور ان کی کرامات کا تذکرہ اگرچہ بجائے خود ایک مقصد ہے اور اللہ تعالیٰ کی رحمت کے نازل ہونے کا باعث ہے، اولیاء کرام فرماتے ہیں :

تَنْزِيلُ الرَّحْمَةِ عِنْدَ ذِكْرِ الصَّالِحِينَ

"اولیاء کرام کے ذکر کے وقت اللہ تعالیٰ کی رحمت نازل ہوتی ہے۔"

تاہم صرف یہ مقصد نہیں ہونا چاہئے کہ ہم ان کی حیرت انگیز کرامات سن کر ذہنی طور پر لطف اندوز ہوں اور بس۔

دراصل امت مسلمہ کے اولیاء کرام کی کرامتیں نبی اکرم ﷺ کے ہاتھ سے ہیں جو آپ کی صداقت اور آپ کے دین کی عالمگیر حقانیت کی دلیل ہیں، لہذا کرامات اولیاء کے سننے اور بیان کرنے کے مقاصد یہ ہونے چاہئیں۔

۱۔ اللہ تعالیٰ کے وجود اور اس کی قدرت کاملہ پر ایمان مضبوط ہو۔

۲۔ نبی اکرم ﷺ کی سچائی اور آپ کے دین کی صداقت کا یقین پختہ ہو۔

۳۔ اللہ تعالیٰ کی رحمتیں ہم پر نازل ہوں۔

۴۔ اس امر کا یقین ہو کہ اللہ تعالیٰ اپنے اور اپنے حبیب ﷺ کے محبین اور فرمانبرداروں کو نوازتا ہے اور بے حساب نوازتا ہے، آج کی حکومتیں فوجی جانبازوں کو گولڈ میڈل، ہلال جرات اور نشان حیدر سے نوازتی ہیں تو کیا اللہ تعالیٰ جو خالق کائنات ہے شاہنوں کا شاہ ہے اپنی راہ میں سب کچھ قربان کرنے والوں کو کوئی اعزاز نہیں دیتا؟ حاشا وکلا! ایسا ہرگز نہیں ہے۔

سنئے رب کریم کیا ارشاد فرماتا ہے؟

وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ (سورۃ
الطلاق آیت نمبر ۳)

”جو شخص اللہ سے ڈرے اللہ اس کو نکلنے کا راستہ عطا فرمائے گا اور ایسی

جگہ سے اسے رزق دے گا کہ اسے گمان بھی نہیں ہوگا۔“

عارف باللہ سیدنا محمد شاہ دولہا بخاری سبزواری قدس سرہ العزیز جن کے عرس مبارک میں ہمیں حاضری کی سعادت حاصل ہوئی، امام بخاری کی سرزمین سے تشریف لانے والے اولین مشائخ میں سے ہیں، آپ کا مزار فائز الانوار تقریباً آٹھ سو سال پرانا ہے، اللہ تعالیٰ کی شان کریبی ہے کہ عوام و خواص کھنچے چلے آتے ہیں اور حضرت کے وسیلے سے مرادیں مانگتے ہیں اور شاد کام ہوتے ہیں۔

یا اللہ! ہم بھی اس تقریب کے دولہا سیدنا محمد شاہ بخاری قدس سرہ کے وسیلے سے دعا مانگتے ہیں کہ ہمیں اپنی اور اپنے حبیب کریم ﷺ کی سچی محبت اور اطاعت عطا فرما اور ہم سب کی نیک دلی مرادیں پوری فرما۔

انک علی کل شی قدیر وبالاجابۃ جدیر

وصلی اللہ تعالیٰ علی خیر خلقہ سیدنا و مولانا محمد و علی الہ و

اصحابہ اجمعین۔

محمد عبدالکیم شرف قلوری

۱۳ / ربیع الثانی ۱۴۱۷ھ

۳۰ / اگست ۱۹۹۶ء

ماخذ و مراجع

- ۱ محمد بن اسمعیل بخاری 'امام
- ۲ فخرالدین رازی 'امام
- ۳ ابو عیسیٰ ترمذی 'امام
- ۴ عبدالرحمن بن ابی بکر سیوطی 'امام
- ۵ محمد بن عبداللہ الخطیب
- ۶ محمد بن عمر بن حسین 'امام رازی
- ۷ شیخ بلال حندق
- ۸ محمد بن عبداللہ الخطیب
- ۹ یوسف بن اسمعیل نیشاپوری 'علامہ
- ۱۰ ابوالحسن علی ندوی
- ۱۱ شیخ احمد سرہندی 'امام ربانی
- ۱۲ عبدالرحمن بن ابی بکر سیوطی 'امام
- ۱۳ شاہ ولی اللہ محدث دہلوی
- ۱۴ عمر نسفی 'نجم الدین
- ۱۵ مسعود بن عمر تفتازانی 'علامہ
- ۱۶ عبدالعزیز محدث دہلوی 'شاہ
- ۱۷ عبدالحق محدث دہلوی 'شیخ محقق
- ۱۸ سید محمد علی
- بخاری شریف (طبع کراچی) ج ۲ ص ۹۶۳
- تفسیر کبیر (طبع جدید مصر) ج ۱ ص ۸۹۲
- ترمذی شریف کتاب التفسیر
- الحاوی للفتاویٰ (طبع بیروت) ج ۲ ص ۲۶۲
- مشکوٰۃ المصابیح (طبع کراچی) ص ۵۶۳
- تفسیر کبیر (طبع مصر) ج ۲ ص ۹۱
- منار الہدی (بیروت) شمارہ ۴۱ ص ۲۹
- مشکوٰۃ شریف (عربی) ص ۵۴۵
- حجتہ اللہ علی العالمین ج ۲ ص ۸۶۶
- تاریخ دعوت و عزیمت (کراچی) ج ۱ ص ۲۵۸
- مکتوبات فارسی (طبع ترکی) ج ۲ ص ۵۸۵
- الحاوی للفتاویٰ عربی (بیروت) ج ۲ ص ۲۶۱
- ہمعات (حیدر آباد ص ۶۱)
- عقائر مع شرح (طبع دہلی) ص ۱۰۶
- شرح مقاصد (لاہور) ج ۲ ص ۲۰۴
- تفسیر عزیزی فارسی (دہلی) ج ۱ ص ۸
- اشعۃ اللمعات فارسی ج ۱ ص ۷۱۵
- مخزن احمدی (مطبع مفید عام، آگرہ) ص ۹۹